

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

కృష్ణయజుర్వేదే ఏకాగ్నికాండే
॥ ప్రథమః ప్రశ్నః ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ ప్రథమః ప్రశ్నః ॥

॥ హరిః ఓ(4)ం ॥

ప్రసుగ్మంతా ధియసానస్య సక్షణి

వరేభిర్వరాగ్ం అభిషుప్రసీదత |

అస్మాకమింద్ర ఉభయం జుజోషతి

యథ్నోయస్యాంధసో బుబోధతి |

అన్మక్షరా ఋజవస్సంతు పంథా యేభిస్సఖాయో

యంతి నో వరేయం |

సమర్థమా సం భగో నో నిసీయాథ్నం జాస్పత్యగ్ం

సుయమమస్తు దేవాః |

అభ్రాతృష్ణిం వరుణాపతిష్ణిం బృహస్పతే |

ఇంద్రాపుత్రష్ణిం లక్ష్మ్యం తామస్యై సవితస్సువ |

అఘోరచక్షురపతిష్ణ్యేధి శివా

పతిభ్యస్సుమనాస్సువర్చాః |

జీవసూర్దేవకామా స్యోనా శం నో

భవ ద్విపదే శం చతుష్పదే |

ఇదమహం యా త్వయి పతిష్ఠ్యులక్ష్మిస్తాం నిర్దిశామి |

జీవాగ్ంరుదంతి విమయంతే అధ్వరే

Please let us know of any errors in this text.

దీ॒ర్ఘా॒మను॒ ప్ర॒సీ॒తిం దీ॒ధి॒యుర్న॒రః |
 వా॒మం పి॒తృ॒భ్యో య ఇ॒దగ్ం స॒మేరి॒ రే మ॒యః
 ప॒తి॒భ్యో జ॒నయః॑ ప॒రి॒ష్వజే॑ |
 వ్య॒క్ష॒త్కూ॒రము॑ద॒చంత్వా॒ప ఆ॒ఽస్యై
 బ్రా॒హ్మ॒ణాస్స॒ప॒నగ్ం హ॒రంతు॑ |
 అ॒వీ॒ర॒ష్పి॒రుద॒చంత్వా॒పః |
 అ॒ర్యం॒ణో అ॒గ్నిం ప॒రి యంతు॑ క్షి॒ప్రం
 ప్ర॒తీ॒క్షం॒తాగ్ శ్వ॒శ్రో దే॒వరా॑శ్చ |
 ఖే॒ఽన॒సః ఖే॒ రథః॑ ఖే॒ యుగ॑స్య శచీ॒పతే॑ |
 అ॒పాలా॑మింద్ర॒ త్రిః పూ॒ర్త్యైక॑రథ్సార్యవర్చ॒సం |
 శం తే॑ హి॒రణ్య॑గ్ంశము॒ సంత్యా॑పశ్శం తే॒ మేధీ
 భ॒వతు॑ శం యుగ॑స్య తృ॒ద్ధు |
 శం త ఆ॒పశ్శ॑తప॒విత్రా॑ భవంత్వ॒థా
 ప॒త్యా త॒న్వగ్ం సగ్ం సృ॑జస్వ || 1 ||

దీ॒ధి॒యుర్న॒రో॒ఽష్టా చ॑ || 1 ||

హి॒రణ్య॑వర్ణాశ్శు॒చయః॑ పా॒వకాః
 ప్ర॒చక్ర॑ముర్హి॒త్వాఽవ॑ద్యమా॒పః |
 శ॒తం ప॒విత్రా॑ వి॒తతా॑ హ్యోసు॒ తాభి॑ష్టాస్వ
 దే॒వస్స॑వితా పు॒నాతు॑ |
 హి॒రణ్య॑వర్ణాశ్శు॒చయః॑ పా॒వకా॑ యాసు

జాతః కశ్యపో యాస్వగ్నిః |
 యా అగ్నిం గర్భం దధిరే సువర్ణాస్తాస్త
 ఆపశ్యగ్గ్ స్యోనా భవంతు |
 యాసాగ్ం రాజా వరుణో యాతి మధ్యే
 సత్యాన్తతే అవపశ్యంజనానాం |
 యా అగ్నిం గర్భం దధిరే సువర్ణాస్తాస్త
 ఆపశ్యగ్గ్ స్యోనా భవంతు |
 యాసాం దేవా దివి కృణ్వంతి భక్షం యా
 అంతరిక్షే బహుధా నివిష్టాః |
 యా అగ్నిం గర్భం దధిరే సువర్ణాస్తాస్త
 ఆపశ్యగ్గ్ స్యోనా భవంతు |
 శివేన త్వా చక్షుషా పశ్యంతాపశ్చివయా
 తన్వోపస్పృశంతు త్వచం తే |
 ఘృతశ్చుతశ్చుచయో యాః పావకాస్తాస్త
 ఆపశ్యగ్గ్ స్యోనా భవంతు |
 పరి త్వా గిర్వణో గిర ఇమా భవంతు విశ్వతః |
 వృద్ధాయుమను వృద్ధయో జుష్టా భవంతు జుష్టయః |
 ఆశాసానేత్యేషా |
 పూషా త్వేతో నయతు హస్తగృహ్యోశ్వినౌ
 త్వా ప్రవహతాగ్ం రథేన |

గృహా॑న్గచ్ఛ గృహా॑పత్నీ॒ యథా॑ఽసో
 వశి॑నీ త్వం విదధ॑మావదాసి ॥ 2 ॥

భవ॑ంతు పంచ॑ చ ॥ 2 ॥

సోమః॑ ప్రథ॒మో వివిదే॑ గంధ॒ర్వో వివిద॑ ఉత్త॒రః |
 తృతీ॑యో అగ్ని॒ష్టే పతి॑స్తురీ॒యస్తే॑ మను॒ష్యజాః॑ |
 సోమో॑ఽదదధ్గంధ॒ర్వాయ గంధ॒ర్వోఽదద॑గ్నయే॒ |
 రయిం॑ చ పు॒త్రాగ్శ్చాదా॑దగ్ని॒ర్మహ్యమథో॑ ఇమాం॒ |
 గృ॒ణ్ణామి॑ తే సుప్ర॒జాస్త్వాయ॑ హస్తం॒ మయా॑
 పత్యా॑ జరద॒ష్టిర్యథా॑ఽసః |
 భగో॑ అ॒ర్యమా॑ స॒వితా॑ పు॒రంధి॑ర్మహ్యం
 త్వా॒దుర్గా॑ర్హపత్యా॒య దే॒వాః |
 తే హ॒ పూర్వే॑ జనా॒సో యత్ర॑ పూ॒ర్వవహో॑ హితాః |
 మూ॒ర్ధ్నాన్ యత్ర॑ సౌభ్ర॒వః పూర్వో॑ దే॒వేభ్య॑ ఆతపత్ |
 స॒రస్వతి॑ ప్రేదమ॒వ సుభ॑గే వాజి॒నీవతి॑ |
 తాం త్వా॑ వి॒శ్వస్య॑ భూతస్య॒ ప్రగా॑యామస్యగ్ర॒తః |
 య ఏతి॑ ప్ర॒దిశస్స॒ర్వా దిశో॑ఽను పవమానః |
 హి॒రణ్య॑హస్త॒ ఐరం॑ మస్స॒ త్వా మన్మ॑నసం కృణోతు |
 ఏక॑మిషే వి॒ష్ణుస్తా॒వన్వేతు॑ ద్వే ఊర్జే॒ త్రీణి॑
 వ్రతా॑య॒ చత్వారి॑ మాయోభ॒వాయ॑ పంచ
 పశు॑భ్యష్ట॒తృతు॑భ్యస్సప్త॒ సప్త॑భ్యో

హో॑త్రా॑భ్యో॑ వి॒ష్ణుస్తా॑న్వై॒న్వేతు॑ |
 సఖా॑ స॒ప్తప॑దా భవ సఖాయౌ స॒ప్తప॑దా
 బభూ॑వ సఖ్యం తే గమే॒యగ్ం సఖ్యా॑త్తే మా యోషగ్ం
 సఖ్యా॑న్మే మా యో॒ష్ఠాస్స॑మయావ సంక॒ల్పావ॑హై
 సంప్రి॑యౌ రోచి॒ష్ణూ సు॑మనస్యమానౌ |
 ఇష॑మూర్జమభి సంవసానౌ సం నౌ మనాగ్ం॑సి
 సం వ్ర॒తా స॒ము చి॒త్తాన్యాక॑రం |
 సా త్వ॑మస్య॒మూహ॑మ॒మూహ॑మస్మి సా త్వం ద్యౌర॒హం
 పృ॑థివీ త్వగ్ం రేతో॒ఽహగ్ం రేతో॑భృత్త్వం
 మనో॑ఽహమస్మి వా॒క్ష్వగ్ం సామా॑హమస్మృ॒క్ష్వగ్ం
 సా మా॑మనువ్రతా భవ పుగ్ం॑సే పుత్రాయ వేత్త॒వై శ్రియై॑
 పుత్రాయ వేత్త॒వ ఏహి॑ సూన్యతే || 3 ||

అగ్రతష్షట్ప || 3 ||

సో॑మాయ జనివిదే స్వా॒హా గంధ॑ర్వాయ జనివిదే
 స్వా॒హాఽగ్నయే॑ జనివిదే స్వా॒హా |
 కన్య॑లా పితృభ్యో॑ యతీ పతిలోకమవ
 దీ॒క్షామ॑దాస్త స్వా॒హా |
 ప్రేతో॑ ముంచాతి నాముతస్సుబ॒ద్ధామ॑ముతస్క॒రత్ |
 యథే॒యమింద్ర॑ మీ॒ధ్వస్సుపుత్రా॑ సుభగాఽసతి |
 ఇమాం త్వమింద్ర॑ మీ॒ధ్వస్సుపుత్రాగ్ం॑ సుభగాం కృణు |

దశాస్యాం పుత్రానాధేహి పతిమేకాదశం కృధి |
 అగ్నిరైతు ప్రథమో దేవతానాగ్ం సోఽస్యై
 ప్రజాం ముంచతు మృత్యుపాశాత్ |
 తదయగ్ం రాజా వరుణోఽనుమన్యతాం యథేయగ్గ్
 స్త్రీ పౌత్రమఘం న రోదాత్ |
 ఇమామగ్నిస్త్రాయతాం గార్హపత్యః ప్రజామస్యై
 నయతు దీర్ఘమాయుః |
 అశూన్యోపస్థా జీవతామస్తు మాతా
 పౌత్రమానందమభి ప్రబుధ్యతామియం |
 మా తే గృహే నిశి ఘోష ఉత్థాదన్యత్ర
 త్వద్రుదత్యస్సంవిశంతు |
 మా త్వం వికేశ్యుర ఆవధిష్ఠా జీవపత్నీ పతిలోకే
 విరాజ పశ్యంతీ ప్రజాగ్ం సుమనన్యమానాం |
 ద్యౌస్తే పృష్ఠగ్ం రక్షతు వాయురూరూ అశ్వినౌ చ
 స్తనం ధయంతగ్ం సవితాఽభి రక్షతు |
 ఆవాసనః పరిధానాద్భృహస్పతిర్విశ్వే
 దేవా అభి రక్షంతు పశ్చాత్ |
 అప్రజస్తాం పౌత్రమృత్యుం పాప్మానముత వాఽఘం |
 శిర్షణ్ణ స్సృజమివోన్ముచ్య ద్విషద్భ్యః
 ప్రతి ముంచామి పాశం |
 ఇమం మే వరుణ తత్త్వా యామి త్వం నో అగ్నే స త్వం నో

అగ్నే త్వమగ్నే అయాఽస్యయా సన్మనసా హితః |
అయా సన్ హవ్యమూహిషేఽయా నో ధేహి భేషజం || 4 ||

ఇయమష్టా చ || 4 ||

ఆ తిష్ఠేమమశ్మానమశ్మేవ త్వగ్గ్ స్థిరా భవ |
అభి తిష్ఠ పృతన్యతస్సహస్వ పృతనాయతః |
ఇయం నార్ఘ్యప బ్రూతే కుల్పాన్యావపంతికా |
దీర్ఘాయురస్తు మే పతిర్జివాతు శరదశ్శతం |
తుభ్యమగ్రే పర్యవహంధ్సార్యాం వహతునా సహ |
పునః పతిభ్యో జాయాం దా అగ్నే ప్రజయా సహ |
పునః పత్నీమగ్నిరదాదాయుషా సహ వర్చసా |
దీర్ఘాయురస్యా యః పతిస్స ఏతు శరదశ్శతం |
విశ్వా ఉత త్వయా వయం ధారా ఉదన్యా ఇవ |
అతిగాహేమహి ద్విషః |
ఆ తిష్ఠేమమశ్మానం |
అర్యమణం ను దేవం కన్యా అగ్నిమయక్షత |
స ఇమాం దేవో అధ్వరః ప్రేతో ముంచాతి
నాముతస్సుబద్ధామముతస్కరత్ |
తుభ్యమగ్రే పర్యవహన్పునః పత్నీమగ్నిరదాద్విశ్వా
ఉత త్వయా వయ మా తిష్ఠేమమశ్మానం |
త్వమర్యమా భవసి యత్కనీనాం నామ

స్వ॒ధా॒వ॒ధ్వు॒ర్యం॑ బి॒భర్షి॑ |
 అం॒జంతి॑ వృ॒క్షగ్ం॑ సు॒ధితం॑ న గో॒భి॒ర్యద్దం॑ప॒తి
 స॒మన॑సా కృ॒ణోషి॑ |
 తు॒భ్యమగ్రే॑ ప॒ర్యవ॑హన్పు॒నః ప॒త్నీమగ్ని॑ర॒దాద్వి॑శ్వా
 ఉ॒త త్వయా॑ వ॒యం |
 ప్ర॒త్వా ము॑ంచామి వ॒రుణ॑స్య పా॒శాద్వే॒న
 త్వా॒బధ్నా॑భ్యవి॒తా సు॒కేతః॑ |
 ధా॒తుశ్చ॒ యోనో॑ సు॒కృత॑స్య లో॒కే సో॒నం తే
 స॒హ ప॑త్యా క॒రోమి॑ |
 ఇ॒మం వి॑ష్యామి వ॒రుణ॑స్య పా॒శం య॑మ॒బద్ధీ॑త
 స॒వితా॑ సు॒శేపః॑ |
 ధా॒తుశ్చ॒ యోనో॑ సు॒కృత॑స్య లో॒కేఽరి॑ష్టాం త్వా
 స॒హ ప॑త్యా కృ॒ణోమి॑ |
 అ॒యాశ్చాగ్నే॑స్యన॒భిశస్తీ॑శ్చ
 స॒త్యమి॑త్త్వమయా అ॒సి |
 అ॒యసా॑ మ॒నసా॑ ధృ॒తోఽయ॑సా హ॒వ్యమూ॑హిషే॒య నో
 ధే॒హి భే॑షజం || 5 ||

ద్విష॑స్సుశే॒వస్త్రీ॑ణి చ || 5 ||

స॒త్యేనో॑త్త॒భితా॑ భూ॒మిస్సూ॒ర్యేణో॑త్త॒భితా॑ ద్యౌః |
 ఋ॒తేనా॑ది॒త్యాస్తి॑ష్టంతి దివి సో॒మో అ॒ధి శ్రి॑తః |

యుంజంతి బ్ర॒ధ్నుం యోగే॑యోగే |
 సుకి॑గ్ంశుక॑గ్ం శ॒ల్మలిం వి॒శ్వరూ॑పగ్ం
 హి॒రణ్య॑వర్ణగ్ం సు॒వృత॑గ్ం సు॒చక్రం॑ |
 ఆరో॑హ వ॒ధ్వంబు॒తస్య॑ లోక॑గ్గ్ సో॒న్యం
 పత్యే॑ వహతుం కృ॒ణుష్వ |
 ఉ॒దు॒త్త॒రమా॑రోహాంతీ వ్య॒న్యంతీ॑ పృత॒న్యతః॑ |
 మూ॒ర్ధానం॑ ప॒త్యురా॑రోహ ప్ర॒జయా॑ చ వి॒రాడ్భవ॑ |
 సం॒రాజ్ఞీ శ్వ॑శురే భవ సం॒రాజ్ఞీ శ్వ॑శ్రువాం భవ |
 ననా॑ందరి సం॒రాజ్ఞీ భవ॑ సం॒రాజ్ఞీ అధి॑ దే॒వృషు॑ |
 స్ను॒షాణాగ్ శ్వ॑శురాణాం ప్ర॒జాయా॑శ్చ ధ॒నస్య॑ చ |
 పతీ॑నాం చ దే॒వృణాం॑ చ స॒జాతా॑నాం వి॒రాడ్భవ॑ |
 నీల॑లోహితే భ॒వతః॑ కృ॒త్యా స॒క్తిర్వ్యజ్య॑తే |
 వీధ॑ంతేఽస్యా జ్ఞా॒తయః॑ పతి॒ర్బంధే॑షు బధ్యతే |
 యే వ॒ధ్వశ్చంద్రం॑ వహతుం య॒క్ష్మా యంతి॑ జనాగ్ం అను |
 పున॑స్థాన్ య॒జ్ఞయా॑ దే॒వా నయంతు॑ యత ఆగ॑తాః |
 మా వి॒దన్పు॑రిపంధినో య ఆసీ॑దంతి దంప॒తీ |
 సుగే॑భిర్దుర్గమతీతామప॒ద్రాంత్య॑రాతయః |
 సుగం॑ పంథానమారుక్షమరిష్టగ్గ్ స్వ॒స్తివా॑హానం |
 యస్మి॑న్వీరో న రి॒ష్యత్య॑న్యేషాం విందతే వసు ॥ 6 ॥

ధ॒నస్య॑ చ నవ చ ॥ 6 ॥

తా మందసానా మనుషో దురోణ ఆధత్తగ్ం

రయిం దశవీరం వచస్యవే |

కృతం తీర్థగ్ం సుప్రపాణగ్ం శుభస్పతి స్థాణుం

పథేష్ఠామప దుర్మతిగ్ం హతం |

అయం నో మహ్యః పారగ్గ్ స్వస్తి

నేషద్వనస్పతిః |

సీరా నస్సుతరా భవ దీర్ఘాయుత్వాయ వర్చసే |

అస్య పారే నిర్ఘుతస్య జీవా జ్యోతిరశీమహి |

మహ్య ఇంద్రస్వస్తయే |

యద్భుతే చిదభిశ్రిషః పురా జర్త్యభ్య ఆత్మదః |

సంధాతా సంధిం మఘవా పురోవసుర్నిష్కర్తా

విహృతం పునః |

ఇడామగ్న ఇమం మే వరుణ తత్త్వా యామి త్వం నో అగ్నే

స త్వం నో అగ్నే త్వమగ్నే అయాఽసి |

యే గంధర్వా అప్సరసశ్చ దేవీరేషు

వృక్షేషు వానస్పత్యేష్వాసతే |

శివాస్తే అస్యై వద్వై భవంతు మా

హిగ్ంసిషుర్వహతుమూహ్యమానాం |

యా ఓషధయో యా నద్యో యాని

ధన్వాని యే వనా |

తే త్వా వధు ప్రజావతీం ప్ర త్వే

ముంచంత్యగ్ంహసః |
 సంకాశయామి వహతుం బ్రహ్మాణా గృహైరఘోరేణ
 చక్షుషా మైత్రేణ |
 పర్యాణద్ధం విశ్వరూపం యదస్యాగ్ సోనం
 పతిభ్యస్సవితా కృణోతు తత్ |
 ఆ వామగంధ్నుమతిర్వాజినీవసూ న్యశ్వినా
 హృథ్ను కామాగ్ం అయగ్ంసత |
 అభూతం గోపా మిథునా శుభస్పతీ ప్రియా
 అర్యణో దుర్యాగ్ం అశీమహి |
 అయం నో దేవస్సవితా బృహస్పతిరింద్రాగ్ని
 మిత్రావరుణా స్వస్తయే |
 త్వష్టా విష్ణుః ప్రజయా సగ్ంరరాణః కామ
 ఆయాతం కామాయ త్వా విముంచతు || 7 ||

ఆసతే నవ చ || 7 ||

శర్మ వర్మేదమాహరాస్యై నార్యా ఉపస్తిరే |
 సినీవాలి ప్రజాయతామియం భగస్య సుమతా అసత్ |
 గృహాస్సద్ద్రాంధ్నుమనసః ప్రపద్యేఽవీరఘ్ని
 వీరవతస్సువీరాన్ |
 ఇరాం వహతో ఘృతముక్షమాణాస్తేష్వహాగ్ం
 సుమనాస్సం విశామి |

ఆగ॑నో॒ష్ఠం మ॑హి॒షీ గో॒భిర॒శ్వైరా॑యు॒ష్మత్ప॑త్నీ
 ప్ర॒జయా॑ స్వ॒ర్విత్ |

బ॒హ్విం ప్ర॒జాం జ॒నయ॑ంతీ సు॒రత్నే॑మ॒మగ్ని॑గ్ం
 శ॒తహి॑మాస్స॒పర్యాత్ |

అ॒యమ॒గ్నిర్గృ॑హప॒తిస్సు॒సగ్ంస॑త్ప॒ష్టివ॑ర్ధ॒నః |
 యథా॑ భ॒గస్యా॒భ్యాం దద॑ద్ద॒యిం
 పు॒ష్టిమ॑థో॒ ప్రజా॑ం |

ప్ర॒జాయా॑ ఆ॒భ్యాం ప్ర॒జాప॑త ఇంద్రా॒గ్ని
 శ॒ర్మ య॑చ్ఛ॒తం |

యథై॑న॒యోర్మ ప్ర॑మీ॒యాతా॑ ఉ॒భయో॒ర్జీవ॑తోః ప్ర॒జాః |
 తేన॑ భూ॒తేన॑ హ॒విషా॑య॒మాప్యా॑య॒తాం పు॑నః |
 జా॒యాం యా॑మ॒స్మా ఆ॒వాక్షు॑స్తా॒గ్ం
 రసే॑నా॒భివ॑ర్ధ॒తాం |

అ॒భివ॑ర్ధ॒తాం ప॑య॒సాభి॑ రా॒ష్ట్రేణ॑ వ॒ర్ధతా॑ం |
 ర॒య్యా స॑హస్ర॒పోష॑సే॒మౌ స్తా॒మన॑పేక్షితౌ |
 ఇ॒హైవ స్తం॑ మా వి॒యోష్ఠం॑ వి॒శ్వమా॑యు॒ర్వ్యశ్ను॑తం |
 మ॒హ్యో ఇంద్ర॑స్స॒వస్తయే॑ |

ద్రు॒వైధి పో॑ష్యా మ॒యి మ॒హ్యం త్వా॑దాద్భృ॒హస్ప॑తిః |
 మ॒యా ప॑త్యా ప్ర॒జావ॑తీ సం జీ॒వ శ॑రద॒శ్శతం॑ |

త్వ॒ష్టా జా॑యామ॒జన॑యత్త్వ॒ష్టాస్యై॑ త్వాం ప॒తిం |

త్వ॒ష్టా స॑హస్ర॒మాయూ॑గ్ంషి దీ॒ర్ఘమా॑యుః కృ॒ణోతు॑ వాం |

ఇ॒మం మే॑ వ॒రుణ॑ త॒త్త్వా॑ యా॒మి త్వం నో॑ అ॒గ్నే
 స త్వం నో॑ అ॒గ్నే త్వ॑మ॒గ్నే అయా॑సి ॥ 8 ॥

జి॒వతోః ప్ర॒జా వా॒మేకం॑ చ ॥ 8 ॥

ఇ॒హ గా॒వః ప్ర॒జాయ॑ధ్వ॒మిహా॑శ్వా ఇ॒హ పూ॑రు॒షాః |
 ఇ॒హో స॒హస్ర॑దక్షిణో॒ రాయ॑స్పోషో నిషీ॒దతు॑ |
 సోమే॑నాది॒త్యా బ॒లిన॑స్సోమే॒న పృ॒థివీ॑ దృ॒థా |
 అథో॑ నక్ష॒త్రాణా॑మే॒షాము॒పస్థే॑ సోమ ఆధి॑తః |
 ప్ర॒స్వస్థ్నః॑ ప్రే॒యం ప్ర॒జయా॑ భువనే శోచే॒ష్ట |
 ఇ॒హ ప్రి॒యం ప్ర॒జయా॑ తే స॒మృధ్య॑తామ॒స్మిన్స్త॒పే
 గార్హ॑పత్యాయ జాగృహి |
 వీ॒నా ప॑త్యా త॒స్వగ్ం స॒గ్ం సృ॑జస్వా॒థా
 జివీ॑ విదధమావదాసి |
 సు॒మంగ॑లీరియం వ॒ధూరి॑మాగ్ం స॒మేత॑ పశ్యత |
 సౌభా॑గ్యమ॒స్యై ద॒త్వాయా॑థాస్తం విపరే॒తన॑ |
 ధ్రు॒వక్షి॑తిర్ధ్రు॒వయో॑నిర్ధ్రు॒వమ॑సి ధ్రు॒వత॑స్స్థితం |
 త్వం నక్ష॒త్రాణాం॑ మే॒ధ్యసి॒ స మా॑ పాహి పృతన్యతః |
 సప్త॑ర్షయః ప్రథమాం కృత్తికానామరుంధతీం
 యధ్ధ్రు॒వతా॑గ్ం హ నిన్యః |
 షట్కృ॑త్తికా ముఖ్యయోగం
 వహా॑తీయమస్మాకమేధత్వష్టమి |

నద॑స॒స్ప॒తి॒మ॒ద్భు॒తం॑ ప్రి॒య॒మింద్ర॑స్య కా॒మ్యం॑ |
 న॒నిం మే॑ధామ॒యాసి॑షం |
 ఉ॒ద్దీ॒ప్య॒స్వ జా॑తవేదోఽప॒ఘ్న॒న్నిర్బు॑తిం మమ॑ |
 ప॒శుగ్శ్చ॑ మ॒హ్యమా॑వహ జీ॒వనం॑ చ ది॒శో దశ॑ |
 మా॒నో హి॑గ్ంసీ॒జ్ఞాతవే॑దో గామ॒శ్వం పు॒రుషం॑ జగత్ |
 అ॒భిభ్ర॑దగ్ను ఆగ॑హి శ్రి॒యా మా పరి॑ పాతయ || 9 ||

ధ్రు॒వత॑స్త్వి॒తం నవ॑ చ || 9 ||

ఉ॒ద్దీ॒ర్షాతో॑ వి॒శ్వావ॑సో నమ॑నేడామహే త్వా |
 అ॒న్యామి॑చ్ఛ ప్ర॒ఫర్వ॑గ్ం సం జా॒యాం
 ప॒త్యా సృ॑జ |
 ఉ॒ద్దీ॒ర్షాతః॑ పతి॒వతి॑ హ్యేషా వి॒శ్వావ॑సుం
 నమ॑సా గీ॒ర్భిరీ॑ట్టే |
 అ॒న్యామి॑చ్ఛ పి॒తృష॑దం వ్య॒క్తాగ్ం॑ స తే భా॒గో
 జ॒నుషా॑ తస్య విద్ధి |
 అగ్నే॑ ప్రాయశ్చి॒త్తే త్వం దే॒వానాం॑ ప్రాయశ్చి॒త్తిరసి॑
 బ్రా॒హ్మణ॑స్త్వా నాథ॑కామః ప్రపద్యే యాఽస్యాం
 పతి॑ష్ఠి తనూః ప్ర॒జాష్ఠి॑ ప॒శుష్ఠి॑ లక్ష్మి॒ష్ఠి
 జా॒రష్ఠి॑మస్యైతాం కృ॒ణోమి॑ స్వాహా |
 వాయో॑ ప్రాయశ్చి॒త్త ఆది॑త్య ప్రాయశ్చి॒త్తే ప్ర॒జాప॑తే
 ప్రాయశ్చి॒త్తే త్వం దే॒వానాం॑ ప్రాయశ్చి॒త్తిరసి॑

బ్రాహ్మణస్త్యా నాథకామః ప్రపద్యే యాఽస్యాం
 పతిఘ్ని తనూః ప్రజాఘ్ని పశుఘ్ని లక్ష్మిఘ్ని
 జారఘ్నిమస్యై తాం కృణోమి స్వాహా |
 ప్రసవశోపయామశ్చ కాటశ్చార్ణవశ్చ ధర్ణసిశ్చ
 ద్రవిణం చ భగశ్చాంతరిక్షం చ సింధుశ్చ
 సముద్రశ్చ సరస్వాగ్శ్చ విశ్వవ్యచాశ్చ తే యం ద్విషోమ్
 యశ్చ నో ద్వేష్టి తమేషాం జంభే దధ్మస్వాహా |
 మధుశ్చ మాధవశ్చ శుక్రశ్చ శుచిశ్చ నభశ్చ
 నభస్యశ్చేషశ్చోర్ణశ్చ సహశ్చ సహస్యశ్చ తపశ్చ
 తపస్యశ్చ తే యం ద్విషోమ్ యశ్చ నో ద్వేష్టి తమేషాం
 జంభే దధ్మస్వాహా |
 చిత్తం చ చిత్తిశ్చాకూతం చాకూతిశ్చాధీతం
 చాధీతిశ్చ విజ్ఞాతం చ విజ్ఞానం చ నామ చ
 క్రతుశ్చ దర్శశ్చ పూర్ణమాసశ్చ తే యం ద్విషోమ్ యశ్చ
 నో ద్వేష్టి తమేషాం జంభే దధ్మస్వాహా |
 భూస్వాహా భువస్వాహా
 సువస్వాహోగ్స్వాహా || 10 ||

ఉద్విష్టో దశ || 10 ||

అపశ్యం త్వా మనసా చేకితానం తపసో
 జాతం తపసో విభూతం |

ఇహ ప్రజామిహ రయిగ్ం రరాణః ప్రజాయస్వ
ప్రజయా పుత్రకామ |

అపశ్యం త్వా మనసా దీధ్యానాగ్ స్వాయాం
తనూగ్ం ఋత్వియే నాథమానాం |

ఉప మాముచ్చా యువతిర్భూయాః ప్రజాయస్వ
ప్రజయా పుత్రకామే |

సమంజంతు విశ్వే దేవాస్సమాపో హృదయాని నౌ |
సం మాతరిశ్వా సం ధాతా సము దేష్ఠీ

దిదేష్ఠు [దిదేష్ఠి] నౌ |

ప్రజాపతే తన్వం మే జుషస్వ
త్వష్టర్దేవేభిస్సహసామ ఇంద్ర |

విశ్వేర్దేవై రాతిభిస్సగ్ంరరాణః పుగ్ంసాం
బహూనాం మాతరస్స్యామ |

ఆ నః ప్రజాం జనయతు ప్రజాపతిరాజరసాయ
సమనక్త్వర్యమా |

అదుర్మంగళీః పతిలోకమావిశ శం నో భవ
ద్విపదే శం చతుష్పదే |

తాం పూషంభివతమామేరయస్వ యస్యాం
బీజం మనుష్యా వపంతి |

యా న ఊరూ ఉశతీ విస్తయాతై
యస్యాముశంతః ప్రహరేమ శేఫం || 11 ||

[యా స ఊరూ ఉశతీ విస్తయాతై
యస్యాముశంతః ప్రహరేమ శేఫం || 11 ||]

శం చతుష్పదే ద్వై చ || 11 ||

ఆరోహోరుముపబర్హస్వ బాహుం పరిష్వజస్వ
జాయాగ్ం సుమనస్యమానః |
తస్యాం పుష్యతం మిథునౌ సయోనీ బహ్విం ప్రజాం
జనయంతౌ సరేతసా |
ఆర్ద్రయాఽరణ్యా యత్రామంథత్పురుషం
పురుషేణ శక్రః |
తదేతౌ మిథునౌ సయోనీ
ప్రజయాఽమృతేనేహ గచ్ఛతం |
అహం గర్భమదధామోషధీష్వహం
విశ్వేషు భువనేష్వంతః |
అహం ప్రజా అజనయం పితృణామహం
జనిభ్యో అవరీషు పుత్రాన్ |
పుత్రిణేమా కుమారిణా విశ్వమాయుర్వ్యశ్చుతం |
ఉభా హిరణ్యపేశసా వీతిహోత్రా కృతద్వసూ |
దశస్యంత్యాఽమృతాయ కగ్ం శమూథో రోమశగ్ం
హథో దేవేషు కృణుతో దువః || 12 ||

ఆరోహ సప || 12 ||

విష్ణుర్వో॑నిం కల్ప॑యతు త్వష్టా॑ రూపా॑ణి పిగ్ం॑శతు |
 ఆసి॑ంచతు ప్ర॒జాప॑తిర్ధా॒తా గర్భం॑ దధాతు తే |
 గర్భం॑ ధేహి॑ సిని॒వాలి గర్భం॑ ధేహి॑ సరస్వతి |
 గర్భం॑ తే అశ్వి॑నౌ దే॒వావా॑ధత్తాం పుష్క॑రస్రజా |
 హి॒రణ్య॑యీ అరణి॑ యం ని॒ర్మంధ॑తో అశ్వి॑నా |
 తం తే గర్భ॑గ్ం హ॒వామహే॑ దశ॒మే మాసి॑ సూత॑వే |
 యథే॒యం పృ॑థి॒వీ మహి॑ తిష్ఠం॒తీ గర్భ॑మాదధే |
 ఏ॒వం త్వం గర్భ॑మాధ॒భ్య దశ॒మే మాసి॑ సూత॑వే |
 యథా॑ పృథి॒వ్యగ్ని॑గర్భా ద్యౌ॒ర్యథేంద్రే॑ణ గర్భి॑ణీ |
 వాయు॑ర్యథా ది॒శాం గర్భ॑ ఏ॒వం గర్భం॑ దధామి తే |
 విష్ణో॑ శ్రేష్ఠే॑న రూ॒పేణా॑స్యాం నా॒ర్యాం గవీ॑న్యాం |
 పుమా॑గ్ంసం గర్భ॑మాధేహి॑ దశ॒మే మాసి॑ సూత॑వే |
 నేజ॑మేష పరా॒పత॑ సపు॒త్రః పునరా॑పత |
 అస్యై॑ మే పు॒త్రకా॑మాయై గర్భ॑మాధేహి॑ యః పుమాన్ |
 వ్యస్య॑ యోనిం ప్రతి రేతో గృ॒హాణ॑ పుమా॒న్పుత్రో॑
 ధీ॑యతాం గర్భో॑ అంతః |
 తం మాతా॑ దశ॒మాసో॑ బిభర్తు॒ స జాయ॑తాం
 వీ॒రత॑మస్వా॒నాం |
 ఆ తే గర్భో॑ యోని॑మేతు పుమా॒న్బాణ॑ ఇవే॒షుధిం॑ |
 ఆ వీ॒రో జాయ॑తాం పు॒త్రస్తే॑ దశ॒మాస్యః॑ || 13 ||

గర్భం దధామి తేఽష్టా చ || 13 ||

కరోమి తే ప్రాజాపత్యమా గర్భో యోనిమేతు తే |
 అనూనః పూర్ణో జాయతామశ్లోణోఽపిశాచధీతః |
 పుమాగ్నే పుత్రో నారి తం పుమాననుజాయతాం |
 తాని భద్రాణి బీజాన్యృషభా జనయంతు నౌ |
 యాని భద్రాణి బీజాన్యృషభా జనయంతి నః |
 తైస్త్యం పుత్రాన్ విందస్వ సా ప్రసూర్ధేనుకా భవ |
 కామప్రమృధ్యతాం మహ్యమపరాజితమేవ మే |
 యం కామం కామయే దేవ తం మే వాయో సమర్థయ |
 అనుహవం పరిహవం పరీవాదం పరిక్షపం |
 దుస్స్వప్నం దురుదితం తద్ద్విషద్భ్యో దిశామ్యహం |
 అనుహూతం పరిహూతగ్ం శకునేర్యదశాకునం |
 మృగస్య సృతమక్ష్ణయా తద్ద్విషద్భ్యో దిశామ్యహం |
 ఆరాతే అగ్నిరస్తాస్త్వరాత్పరశురస్తు తే |
 నివాతే త్వాఽభి వర్షతు స్వస్తి తేఽస్తు వనస్పతే
 స్వస్తి మేఽస్తు వనస్పతే |
 నమశ్శక్రభృదే రుద్రాయ నమో రుద్రాయ శక్రభృదే |
 గోష్ఠమసి నమస్తే అస్తు మా మా హిగ్ంసీస్నిగ్ంసి
 నసి వజ్రో నమస్తే అస్తు మా మా హిగ్ంసీః |
 ఉద్ధాతేవ శకునే సామ గాయసి బ్రహ్మపుత్ర ఇవ

స॒వ॒నే॒షు శ॒గ్ం॒స॒సి |
 స్వ॒స్తి న॒శ్శ॒కు॒నే అ॒స్తు ప్ర॒తి న॒స్సు॒మ॒నా భ॒వ || 14 ||

అ॒హ॒మ॒ష్టా చ॑ || 14 ||

ప్రా॒త॒ర॒గ్నిం ప్రా॒త॒రింద్ర॑గ్ం హ॒వా॒మ॒హే
 ప్రా॒త॒ర్మిత్రా॑వ॒రు॒ణా ప్రా॒త॒ర॒శ్వి॒నా |
 ప్రా॒త॒ర్భగం॑ పూ॒షణం॑ బ్ర॒హ్మ॑ణ॒స్ప॒తిం ప్రా॒త॒స్సో॒మ॒ము॒త
 రు॒ద్రగ్ం హు॑వే॒మ |
 ప్రా॒త॒ర్జితం॑ భ॒గ॒ము॒గ్రగ్ం హు॑వే॒మ వ॒యం
 పు॒త్ర॒మది॑తే॒ర్యో వి॒ధ॒ర్తా |
 ఆ॒ధ్ర॒శ్చి॒ద్యం మ॑న్య॒మాన॑స్తు॒ర॒శ్చి॒ద్రా॒జా
 చి॒ద్యం భ॑గం భ॒క్షీ॒త్యా॒హ |
 భ॒గ ప్ర॑ణే॒త॒ర్భగ॑ స॒త్య॑రా॒ధో భ॑గే॒మాం
 ధి॒య॒ము॒ద॒వ ద॑ద॒న్నః |
 భ॒గ ప్ర॑ణో॒ జన॑య గో॒భి॒ర॒శ్వైర్భ॑గ
 ప్ర॒న్మ॒భి॒ర్ప॒వం॑త॒స్యా॒మ |
 ఉ॒తే॒దా॒నీం భ॑గ॒వం॑త॒స్యా॒మో॒త ప్ర॑పి॒త్వ
 ఉ॒త మ॑ధ్యే అ॒హ్నాం |
 ఉ॒తో॒ది॒తా మ॑ఘ॒వం॑ధ్సూ॒ర్య॑స్య వ॒యం దే॒వా॒నాగ్ం
 సు॒మ॒తౌ స్యా॑మ |
 భ॒గ ఏ॒వ భ॑గ॒వాగ్ం అ॒స్తు దే॒వాస్తే॑స

వ॒యం భ॑గ॒వంత॑స్సా॒స్యమ॑ ।
 తం త్వా॑ భ॒గ స॒ర్వ ఇ॑జ్జో॒హవీ॑మి స నో
 భ॒గ పు॑ర ఏ॒తా భ॑వే॒హ ।
 స॒మ॒ద్వరా॑యోష॒సో న॑మంత ద॒ధిక్రా॑వే॒వ
 శు॒చయే॑ ప॒దాయ॑ ।
 అ॒ర్వాచీ॑నం వ॒నువి॑దం భ॒గం నో॑ రథ॒మివా॑శ్వా
 వా॒జిన॑ ఆ॒వహం॑తు ।
 అ॒శ్వావ॑తీ॒ర్గోమ॑తీ॒ర్ను ఉ॒షాసో
 వీ॒రవ॑తీ॒స్సద॑ము॒చ్ఛంతు॑ భ॒ద్రాః ।
 ప్సు॒తం దు॑హా॒నా వి॒శ్వతః॑ ప్ర॒పీనా॑ యూ॒యం పా॑త
 స్వ॒స్తిభి॑స్స॒దా నః॑ ॥ 15 ॥

భ॒వేహ॑ చ॒త్వారి॑ చ ॥ 15 ॥

ఇ॒మాం ఖ॒నాంయో॑ష॒ధీం వీ॒రుధం॑ బ॒లవ॑త్త॒మాం ।
 య॒యా స॑ప॒త్నీం బా॑ధ॒తే య॒యా సం॑వింద॒తే ప॒త్నిం ।
 ఉ॒త్తాన॑ప॒ర్ణే సు॑భ॒గే స॒హమా॑నే స॒హస్వ॑తి ।
 స॑ప॒త్నీం మే॑ ప॒రాధ॑మ ప॒త్నిం మే॑ కే॒వలం॑ కృ॒ధి ।
 ఉ॒త్తరా॑హ॒ముత్త॑ర ఉ॒త్తరే॑దు॒త్తరా॑భ్యః ।
 అ॒థా స॑ప॒త్నీ యా॑ మ॒మాధ॑రా సా॒ధరా॑భ్యః ।
 న హ్య॑స్యై నామ గృ॒ణ్ణామి॑ నో
 అ॒స్మిన్ర॑మ॒తే జ॒నే ।

పరామే॑వ పరా॑వతగ్ం॑ స॒పత్నీ॑ం నాశయామసి |
 అహా॑మస్మి సహ॑మానాఽథ త్వమ॑సి సాసహిః |
 ఉభే॑ సహస్వతీ॑ భూత్వా స॒పత్నీ॑ం మే సహా॑వహౌ |
 ఉప॑ తే॒ఽధాగ్ం॑ సహ॑మానామభి
 త్వా॑ఽధాగ్ం॑ సహి॑యసా |
 మామను॑ ప్ర తే మనో॑ వధ్ం గౌరి॑వ ధావతు
 పథా॑ వారి॑వ ధావతు || 16 ||

సహా॑వహౌ ద్యే చ || 16 ||

ఉద॑సౌ సూర్యో॑ అగాదుదయం॑ మామకో॑ భగః |
 అహం॑ తద్విద్వలా॑ పతి॑మభ్యసాక్షి॑ విషాసహిః |
 అహం॑ కేతు॑రహం॑ మూర్ధా॑హముగ్రా॑ వివాచ॑నీ |
 మమే॑దను క్రతుం॑ పతి॑స్సేహానాయా॑ ఉవాచ॑రేత్ |
 మమ॑ పుత్రా॑శ్శత్రు॑హణో॑ఽథో మే దుహి॑తా విరాట్ |
 ఉతా॑హామస్మి సంజ॑యా పత్యు॑ర్మే శ్లోక॑ ఉత్త॒మః |
 యేనే॑ంద్రో హవి॑షా కృత్య॑భవద్ది॒వ్యుత్త॒మః |
 అహం॑ తదక్రి॑ దేవా అస॑పత్నా కిలా॑భవం |
 అస॑పత్నా స॒పత్ని॑ఘ్ని జ॒యంత్య॑భిభూ॑వరీః |
 ఆవి॑ధ్ని స॒ర్వాసాగ్ం॑ రాథో॑ వర్చో
 అస్థే॑యసామివ |

సమ॑జైష॒మిమా॒ అహ॑గ్ం స॒పత్నీ॑ర॒భిభూ॑వ॒రిః |
 యథా॑హ॒మస్య॑ వీ॒రస్య॑ వి॒రాజా॑మి ధ॒నస్య॑ చ || 17 ||

అస్తే॑యసామివ ద్వే చ || 17 ||

అక్షి॑భ్యాం తే నా॒సికా॑భ్యాం కర్ణా॑భ్యాం
 చు॒బుకా॑దధి |

యక్ష्మ॑గ్ం శీ॒ర్షణ్యం॑ మ॒స్తిష్కా॑జ్జిహ్వో॒యా
 వి॒వృ॑హామి తే |

గ్రీ॒వాభ్య॑స్త ఉ॒ష్ణిహా॑భ్యః కీ॒కసా॑భ్యో॒నూక్యాత్ |
 యక్ష్మం॑ దో॒షణ్య॑మగ్ంసా॒భ్యాం బా॒హుభ్యాం॑
 వి॒వృ॑హామి తే |

ఆం॒త్రేభ్య॑స్తే గు॒దాభ్యో॑ వ॒నిష్ఠో॑ర్హృద॒యాదధి॑ |
 యక్ష్మం॑ మ॒తస్నా॑భ్యాం య॒క్షుః ప్లా॑శిభ్యో॒ వివృ॑హామి తే |
 ఊ॒రుభ్యాం॑ తే॒ష్ఠీవ॑ద్భ్యాం జం॒ఘాభ్యాం॑ ప్ర॒పదా॑భ్యాం |
 యక్ష్మ॑గ్ం శ్రో॒ణీభ్యాం॑ భా॒సదా॑ద్ధ్వగ్ంస॒సో
 వి॒వృ॑హామి తే |

మే॒హనా॑ద్వలంక॒రణా॑ల్లోమ॒భ్యస్తే॑ న॒ఖేభ్యః॑ |
 యక్ష్మ॑గ్ం స॒ర్వస్మాదా॑త్మన॒స్తమి॑మం వి॒వృ॑హామి తే |
 అం॒గాదం॑గాల్లోమ్నో॒లోమ్నో॒ జాతం॑ ప॒ర్వణి॑ప॒ర్వణి॑ |
 యక్ష్మ॑గ్ం స॒ర్వస్మాదా॑త్మన॒స్తమి॑మం వి॒వృ॑హామి తే |
 ప॒రాదే॑హి శా॒బల్యం॑ బ్ర॒హ్మభ్యో॑ వి॒భజా॑ వసు |

కృత్యైషా పద్వతీ భూత్వా జాయాఽఽవిశతే పతిం |
 అశ్శీలా తనూర్భవతి రుశతీ పాపయాఽముయా |
 పతిర్యద్వద్వై వాససా స్వమంగమభి ధిధృతి |
 కూరమేతత్కటుకమేతదపాప్తవద్విషవన్నైతదత్తవే |
 సూర్యాం యః ప్రత్యక్షం విద్యాధ్న ఏతత్ప్రతిగృహ్ణీయాత్ |
 ఆశసనం విశసనమథో అధి విచర్తనం |
 సూర్యాయాః పశ్య రూపాణి తాని
 బ్రహ్మోత శగ్ంసతి || 18 ||

ఇమం వివృహమి తే శగ్ంసతి || 18 ||

అక్షీభ్యాం గ్రివాభ్య ఆంత్రేభ్య ఊరుభ్యాం
 మేహనాదంగాదంగాత్పరాదేహి సప్త ||

ప్రసుగ్మంతాఽష్టాదశ హిరణ్యవర్ణాః పంచదశ సోమః
 ప్రథమష్టోడశ సోమాయ జనివిదేఽష్టాదశాతిష్ఠేమం
 త్రయోవిగ్ం శతిస్సత్యేన తా మందసానైకాన్న విగ్ంశతిరేకాన్న
 విగ్ంశతిశ్శర్మ వర్మైకవిగ్ంశతిరిహ గావ ఏకాన్న
 విగ్ంశతిరుదీర్వాతో దశాపశ్యం త్వా ద్వాదశారోహోరుం నవ
 విష్ణుర్యోనిం కరోమి తేఽష్టాదశాష్టాదశ ప్రాతరగ్నిం
 చతుర్దశేమాం ఖనాంయుదసౌ సూర్యో ద్వాదశద్వాదశాక్షీభ్యాం
 తే విగ్ంశతిరష్టాదశ || 18 ||

అక్షీభ్యాం తే నాసీకాభ్యాం |
 ఉదసౌ సూర్యో అగాత్ |
 ఇమాం ఖనాంయోషధీం |
 ప్రాతరగ్నిం |

కరోమి॑ తే ప్రా॒జాప॑త్యం |
 వి॒ష్ణుర్వ్యో॑సిం కల్ప॒యతు॑ |
 ఆరో॑హోరుం |
 అప॑శ్యం త్వా మ॒ససా॑ చేకి॒తానం॑ |
 ఉ॒దీర్ణా॑తో వి॒శ్వావ॑సో |
 ఇహ॑ గావః ప్ర॒జాయ॑ధ్వం |
 శర్మ॑ వర్మే॒దమా॑హర |
 తా మ॑ందసానా మ॒నుషో॑ దురోణే |
 సత్యే॑నోత్త॒భితా॑ భూమిః |
 ఆతి॑ష్ఠేమమశ్మానం |
 సోమాయ॑ జనివిదే స్వాహా |
 సోమః॑ ప్రథమో వివిదే గంధ॒ర్వః |
 హిర॑ణ్యవర్ణాశ్శుచ॒యః పా॑వకాః |
 ప్ర॒సుగ్మం॑తా ధి॒యసా॑నస్య స॒క్షణి॑ || 18 ||
 ప్ర॒సుగ్మం॑తాప॒శ్యం త్వా॒ష్టాద॑శ || 18 ||
 ప్ర॒సుగ్మం॑తా తాని॑ బ్ర॒హ్మోత॑ శగ్గం॒సతి॑ ||

|| హారిః ఓ(3)ం ||

|| ఇతి ఏకాగ్నికాండే ప్రథమః ప్రశ్నః సమాప్తః ||